
Kashisthitan Shivatirthakshetramahatmyam 2

काशीस्थितान् शिवतीर्थक्षेत्रमहात्म्यम् २

Document Information



Text title : Kashisthitan Shivatirthakshetramahatmyam 2

File name : kAshIsthitAnshivatIrthakShetramAhAtmyam2.itx

Category : shiva, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 12 | 1-36||

Latest update : March 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org

ಕಾಶೀಸ್ಥಿತಾನ್ ಶಿವತೀರ್ಥಕ್ಷೇತ್ರಮಾಹಾತ್ಮ್ಯಂ 2



- ಶಿವಪಾರ್ವತೀಸಂವಾದೇ -

ಕಾಶ್ಯ ಮನ್ಯನ್ಮಹತ್ಸ್ಥಾನಂ ಕೇದಾರಾಭಿಧಮುತ್ತಮಂ .
ತತ್ರಾಪಿ ಲಿಂಗಮಸ್ಥೇಕಂ ಕೇದಾರೇಶ್ವರನಾಮಕಂ .. 1..
ಕುಂಡಮಸ್ಥೇಕಮಮಲಂ ತತ್ತ್ವೈವ ವಿಮಲೋದಕಂ .
ಸತ್ರ ಸ್ನಾತ್ವಾ ವಿಧಾನೇನ ಕೇದಾರೇಶಂ ಪ್ರಪೂಜಯೇತ್ .. 2..
ತತ್ರಾಪಿ ಮುನಯೋ ಭಕ್ತ್ಯಾ ಕೃತ್ವಾ ಮಲ್ಲಿಂಗಪೂಜನಮು .
ತಿಷ್ಠಂತಿ ಕೋಟಿಶಃ ಶುದ್ಧಾಸ್ತಪೋಧ್ಯಾನಪರಾಯಣಾಃ .. 3..
ತತ್ಕುಂಡಸ್ನಾನಮನಿಶಂ ಕರ್ತವ್ಯಂ ಪ್ರೀತಿಪೂರ್ವಕಂ .
ತಿಲೈಸ್ತು ಪಿತರೋ ನಿತ್ಯಂ ತರ್ಪಣೀಯಾಃ ಪ್ರಯತ್ನತಃ .. 4..
ತತ್ಕುಂಡಕುಹರಾನ್ನಿತ್ಯಂ ಸೋತ್ಸಾಹಂ ನಾಗಕನ್ಯಕಾಃ .
ಮತ್ತ್ರಿಯಾರ್ಥಂ ಸಮಾಯಾಂತಿ ನಾನಾಭರಣಭೂಷಿತಾಃ .. 5..
ಸಹಸ್ರಜಿಹ್ವಃ ಶೇಷೋಽಪಿ ಪ್ರತ್ಯಹಂ ಭಕ್ತಿಪೂರ್ವಕಂ .
ಸಬಂಧುಸ್ತೇನ ಮಾರ್ಗೇಣ ಸಮಾಯಾತಿ ಮದರ್ಚಕಃ .. 6..
ಕಾರ್ಕೋಟಕೋಽಪಿ ತೇನೈವ ಮಾರ್ಗೇಣಾಯಾತಿ ನಾದರಂ .
ಅನ್ಯೇಽಪಿ ಬಹವೋ ನಾಗಾಃ ಸಮಾಯಾಂತ್ಯನಿಶಂ ಮುದಾ .. 7..
ತತ್ಕುಂಡದ್ವಾರಿ ಸತತಂ ತೀಕ್ಷ್ಣ ಶೂಲಾಸಿಪಾಣಯಃ .
ಸಾಷ್ಟಕೋಟಗಣಾಧೀಶಾಸ್ತಿಷ್ಠಂತಿ ಕ್ರೂರವಿಕ್ರಮಾಃ .. 8..
ತಾನಗ್ರೇ ಪೂರ್ಜಾಯತ್ಪೈವ ಪ್ರಸಾದ್ಯ ತದನಂತರಂ .
ನಾಗಲೋಕಾತ್ಸಮಾಯಾಂತಿ ಸರ್ವೇ ಶೇಷಾದಯಃ ಸದಾ .. 9..
ಮಾಮಭ್ಯರ್ಚ್ಯ ಯಥಾಶಾಸ್ತ್ರಂ ಕೃತ್ವಾ ಚಾಂತರ್ಗೃಹಾದಿಕಂ .
ಕುರ್ವಂತಿ ಕಾಲನಾಥಸ್ಯ ಪೂಜನಂ ಭಕ್ತಿಪೂರ್ವಕಂ .. 10..
ನೃತ್ಯಂತಿ ನಾಟ್ಯನಿಪುಣಾಸ್ಸರ್ವಾಸ್ತಾ ನಾಗಕನ್ಯಕಾಃ .
ಕುರ್ವಂತಿ ನಾಗಮಮಲಂ ನಾಗಶಾಸ್ತ್ರಾನುರೋಧತಃ .. 11..
ನಾಗಚಂಪಕಪುನ್ನಾಗರತ್ನಬಿಲ್ವಾದಿಮಾಧವೈಃ .
ಮಾಮಭ್ಯರ್ಚ್ಯ ಪುನರ್ಯಾಂತಿ ಪುನರಾಯಾಂತಿ ಯಾಂತಿ ಚ .. 12..
ತಸ್ಯ ಕೇದಾರನಾಥಸ್ಯ ಶ್ರಾವಣೇ ಸೋಮವಾಸರೇ .

ಪೂಜಾ ಕಾರ್ಯಾ ವಿಶೇಷೇಣ ಸಾಧನೈರ್ವಿವಿಧೈಃ ಶುಭೈಃ .. 13..
 ಸೋಮವಾರವ್ರತಂ ಕಾರ್ಯಂ ಪ್ರಯತ್ನೇನ ಯಥಾವಿಧಿ .
 ಶಕ್ತೇನೋಪೋಷಣಂ ಕಾರ್ಯಮನ್ಯಥಾ ನಿಶಿ ಭೋಜನಂ .. 14..
 ತಸ್ಯ ದಕ್ಷಿಣದಿಗ್ಭಾಗೇ ತಿಷ್ಠತ್ಯರ್ಕವಿನಾಯಕಃ .
 ತಸ್ಮಿನ್ನೇವ ದಿನೇ ಸೋಽಪಿ ಪೂಜನೀಯಃ ಪ್ರಯತ್ನತಃ .. 15..
 ಸರ್ವವಿಘ್ನನಿವೃತ್ತ್ಯರ್ಥಂ ಪೂರ್ವಮರ್ಕೇಣ ಸಾದರಂ .
 ತಪಸ್ತಪ್ತಂ ಮಹದ್ಭೋರಮೇಕಪಾದೇನ ಸಾದರಂ .. 16..
 ಅರ್ಕೇಣೈವ ಕೃತಂ ಕುಂಡಮೇಕಂ ತಿಷ್ಠತಿ ನಿರ್ಮಲಂ .
 ತತ್ತು ರತ್ನೋಘಖಚಿತಸೋಪಾನೈಸ್ತೇನ ನಿರ್ಮಿತಂ .. 17..
 ಲೋಲಾರ್ಕಶಾಭಿಧಂ ಲಿಂಗಂ ತತ್ರಾಸ್ತಿ ಸಕಲಾರ್ಥದಂ .
 ತತ್ಪೂಜಾ ವಿಧಿವತ್ಕಾರ್ಯಾ ಭಾನುಷಷ್ಠಿ (?) ದಿನೇ ಶುಭೇ .. 18..
 ತತ್ರಾಂತೇ ಸಂತಿ ಲಿಂಗಾನಿ ಸರ್ವಾಭೀಷ್ಟಪ್ರದಾನಿ ಚ .
 ತೇಷಾಮಪಿ ಯಥಾಯೋಗ್ಯಂ ಪೂಜಾ ಕಾರ್ಯಾ ಪ್ರಯತ್ನತಃ .. 19..
 ಸಿದ್ಧೇಶ್ವರಾಭಿಷಂ ಲಿಂಗಂ ಕಾಶ್ಯಾಂ ತಿಷ್ಠತಿ ಕಾಮದಂ .
 ತತ್ರ ಪೂಜಾ ವಿಧಾನೇನ ಕರ್ತವ್ಯಾ ಪ್ರತ್ಯಹಂ ಜನೈಃ .. 20..
 ತತ್ಕೈವ ಪೂಜ್ಯಾವಿಮಲಾ ತಿಷ್ಠತ್ಯಮಲಲೋಚನೇ .
 ಸರ್ವದುರ್ಗಹರಾ ನಿತ್ಯಂ ಸ್ವಭಕ್ತಾಭಯದಾಯಿನೀ .. 21..
 ಅಶ್ವಿನೀ ಶುಕ್ಲಪಕ್ಷ(ಆಶ್ವಯುಕ್ತುಕ್ಲಪಕ್ಷ)ಪ್ರತಿಪತ್ಯಭೃತಿ ಪ್ರಿಯೇ .
 ನವಮೀದಿನಪರ್ಯಂತಂ ಪೂಜಾ ಕಾರ್ಯಾ ಪ್ರಯತ್ನತಃ .. 22..
 ಸಾ ಸರ್ವಾತಿಹರಾ ದೇವಿ ನಿತ್ಯಂ ಕಾಶೀನಿವಾಸಿನಾಂ .
 ಪೂಜಿತಾ ಭಕ್ತವರದಾ ಭವತ್ಯೇವ ನ ಸಂಶಯಃ .. 23..
 ಅತ್ಯೈವಾಮೃತಕುಂಡಾಖ್ಯಂ ತೀರ್ಥಮಸ್ತೇಕಮುತ್ತಮಂ .
 ತತ್ರ ಸ್ನಾನೇನ ದುಃಖಾನಿ ನ ಭವಿಷ್ಯಂತಿ ಸರ್ವಥಾ .. 24..
 ಕಾಮಾಕ್ಷೀಸ್ಥಾನಮನಘಮೇಕಮಸ್ತಿ ವರಾನನೇ .
 ತತ್ರ ಕುಂಡಮಭೂದ್ಧಿವ್ಯಂ ತಜ್ಜಲಂ ಚಾಮೃತೋಪಮಂ .. 25..
 ತತ್ರಾಪಿ ಶ್ರಾವಣೇ ಮಾಸೇ ಪ್ರತ್ಯಹಂ ವಿಧಿವಜ್ಜನೈಃ .
 ಪೂಜಾ ಕಾರ್ಯಾ ವಿಧಾನೇನ ಸರ್ವಥಾ ಭೌಮವಾಸರೇ .. 26..
 ತತ್ರಾಪಿ ಶಿವಲಿಂಗಾನಿ ಸಂತಿ ಕೋಟ್ಯವಧಿ ಪ್ರಿಯೇ .
 ಕುಂಡಾನ್ಯಾಪಿ ಮನೋಜ್ಞಾನಿ ನಿರ್ಮಲಾನಿ ಭವಂತಿ ಹಿ .. 27..
 ತಾನ್ಯಾಪಿ ಶ್ರದ್ಧ್ಯಾ ನಿತ್ಯಂ ಪೂಜನೀಯಾನಿ ಯತ್ನತಃ .
 ನಿರ್ಮಲೇಷು ಚ ಕುಂಡೇಷು ಸ್ನಾನಂ ಕಾರ್ಯಂ ಯಥಾವಿಧಿ .. 28..
 ಆದಿಡುಂಧೀಶ್ವರೋ ನಾಮ ಗಣೇಶಸ್ತಿಷ್ಠತಿ ಪ್ರಿಯೇ .

ಸರ್ವವಿಘ್ನಹರೋ ನಿತ್ಯಂ ಸರ್ವಾಭೀಷ್ಟಪ್ರದಾಯಕಃ .. 29..
 ಪ್ರತಿಶುಕ್ಲಚತುರ್ಥ್ಯಾಂ ತು ಸದೂರ್ವಾಲಡ್ಡುಕಾದಿಭಿಃ .
 ಪೂಜನೀಯಃ ಪ್ರಯತ್ನೇನ ಕಾಶೀ ವಾಸೇಪ್ಸುಭಿರ್ನರೈಃ .. 30..
 ಕಾಲೇಶ್ವರಾಭಿಧಂ ಲಿಂಗಮೇಕಮಸ್ತಿ ವರಾನನೇ .
 ತತ್ಪೂಜಾ ಸರ್ವಥಾ ಕಾರ್ಯಾ ಪ್ರತ್ಯಹಂ ವಿಧಿವಜ್ಜನೈಃ .. 31..
 ಗೋಕರ್ಣಾಭಿಧಮಸ್ತ್ಯೇಕಂ ಲಿಂಗಂ ಪಾಪೌಘನಾಶನಂ .
 ತತ್ರಾಪಿ ಕುಂಡಮಸ್ತ್ಯೇಕಂ ತತ್ರ ಸ್ನಾನಮಘಾಪಹಂ .. 32..
 ಶಿವರಾತ್ರಿದಿನೇ ತತ್ರ ಸ್ನಾನಂ ಕಾರ್ಯಂ ಪ್ರಯತ್ನತಃ .
 ತಲ್ಲಿಂಗಪೂಜನಂ ಚಾಪಿ ಕರ್ತವ್ಯಂ ತದ್ಧಿನೇ ಶುಭೇ .. 33..
 ದಿವ್ಯಲಿಂಗಾನ್ಯನಂತಾನಿ ಕಾಶ್ಯಾಂ ತಿಷ್ಠಂತಿ ಸರ್ವಥಾ .
 ತೇಷಾಂ ಪ್ರಭಾವಃ ಕೇನಾಪಿ ವಕ್ತುಮೇವ ನ ಶಕ್ಯತೇ .. 34..
 ಅಗ್ರೇಽಪಿ ಮುನಿಭಿದಿವ್ಯೈರ್ಭೌಮೈಶ್ಚ ಕಮಲಾನನೇ .
 ಸ್ಥಾಪನೀಯಾನಿ ಲಿಂಗಾನಿ ಕಾಶ್ಯಾಮನ್ಯೈರಪಿ ಧ್ರುವಂ .. 35..
 ಕುಂಡಾನ್ಯಪಿ ಚ ಕಾರ್ಯಾಣಿ ತೈರೇವ ಮುನಿಸತ್ತಮೈಃ .
 ತಪಶ್ಚರ್ಯಾಂ ಕರಿಷ್ಯಂತಿ ತಥೈವಾತ್ರ ಸದಾ ಶುಭೇ .. 36..
 .. ಇತಿ ಶಿವರಹಸ್ಯಾಂತರ್ಗತೇ ಕಾಶೀಸ್ಥಿತಾನ್ ಶಿವತೀರ್ಥಕ್ಷೇತ್ರಮಾಹಾತ್ಮ್ಯಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 12 . 1-36..

- .. shrIshivarahasyam . ugrAkhyah saptamAMshaH . adhyAyaH 12 . 1-36..

Notes:

Śiva ಶಿವ describes to Pārvatī ಪಾರ್ವತೀ, several ŚivaTīrthaKṣetra ಶಿವತೀರ್ಥಕ್ಷೇತ್ರ located in Kaśī ಕಾಶೀ and the key tithi-s ತಿಥಿ with regards to the observations at these Kṣetra ತೀರ್ಥಕ್ಷೇತ್ರ. These include -

Kedāra ŚivaTīrthaKṣetra ಕೇದಾರ ಶಿವತೀರ್ಥಕ್ಷೇತ್ರ; that has Kedāreśvara Śivaliṅga ಕೇದಾರೇಶ್ವರ ಶಿವಲಿಂಗ and Kedārakuṇḍa ಕೇದಾರಕುಂಡ, where Pitṛtarpaṇa ಪಿತ್ರತರ್ಪಣ with Tila ತಿಲ can be performed. Several nāga-s ನಾಗಾಃ (Śeṣa ಶೇಷ, Kārkoṭaka ಕಾರ್ಕೋಟಕ et al) worship Śiva ಶಿವ at this place, and the Kedārakuṇḍa ಕೇದಾರಕುಂಡ is especially guarded by the fierce Aṣṭakoṭa Gaṇādhīśa ಅಷ್ಟಕೋಟ ಗಣಾಧೀಶ. Worship is observed especially on Śrāvāṇa Somavāra ಶ್ರಾವಣ ಸೋಮವಾರ.

Lolārkeśa Śivaliṅga ಲೋಲಾರ್ಕೇಶ ಶಿವಲಿಂಗ is worshiped by Arkavināyaka ಅರ್ಕವಿನಾಯಕ, who also established the Arkakuṇḍa ಅರ್ಕಕುಂಡ nearby. Worship can be conducted there especially on Bhānu Ṣaṣṭhī ಭಾನು ಷಷ್ಠೀ.

Siddheśvara Śivaliṅga ಸಿದ್ಧೇಶ್ವರ ಶಿವಲಿಂಗ here has an Amṛtakuṇḍa ಅಮೃತಕುಂಡ nearby, and the devotees here are blessed by the Devī ದೇವೀ. Worship here is to be conducted especially from Āśvin Śukla Pratipadā ಆಶ್ವಿನ್ ಶುಕ್ಲ ಪ್ರತಿಪದಾ to Navamī ನವಮೀ.

Kāmākṣīsthāna ಕಾಮಾಕ್ಷೀಸ್ಥಾನ and associated Kuṇḍa ಕುಂಡ have several Śivaliṅga ಶಿವಲಿಂಗ and worship is to be conducted here during the entire Śrāvaṇa māsa ಶ್ರಾವಣ ಮಾಸ, Bhaumavāsara ಭೌಮವಾಸರಃ (Tuesday).


Ādihūṇḍhīśvara Gaṇeśa ಆದಿಹುಂಡೇಶ್ವರ ಗಣೇಶ there is worshipped on every Śukla Caturthī ಶುಕ್ಲ ಚತುರ್ಥೀ.

Kāleśvara Śivaliṅga ಕಾಲೇಶ್ವರ ಶಿವಲಿಂಗ is worshipped daily.


Gokaṛṇa ŚivaTīrthaKṣetra ಗೋಕರ್ಣ ಶಿವತೀರ್ಥಕ್ಷೇತ್ರ has a Kuṇḍa ಕುಂಡ, where bathing and worship should be performed especially on Śivarātri ಶಿವರಾತ್ರಿ.

Kaśī ಕಾಶೀ harbors several DivyaŚivaliṅga ದಿವ್ಯಶಿವಲಿಂಗ and ŚivaTīrthaKṣetra ಶಿವತೀರ್ಥಕ್ಷೇತ್ರ that are outlined in ŚivaRahasyam saptāṃśaḥ ಶಿವರಹಸ್ಯಂ ಸಪ್ತಾಂಶಃ.

Proofread by Ruma Dewan

——
Kashisthitan Shivatirthakshetramahatmyam 2

pdf was typeset on March 8, 2024

——

Please send corrections to sanskrit@cheerful.com

